

नोएडा : जिंदगी को रंग दे रही है रेड क्रॉस

आर्थिक तौर पर कमजोर मरीजों को मिलती है मदद

■ एनबीटी न्यूज, नोएडा

30 वर्षीय जुलेखा खातुन को हार्ट प्रॉब्लम थी। डॉक्टर ने ऑपरेशन करके पेसमेकर लगाने को बोल दिया था, लेकिन जुलेखा के पास इसके लिए रकम नहीं थी। जुलेखा ने कई सामाजिक संस्थाओं से मदद मांगी, लेकिन कोई भी मदद के लिए आगे नहीं आ रहा था। आखिरकार जुलेखा ने हेल्थ डिपार्टमेंट का दरवाजा खटखटाया, जहां उनको रेड क्रॉस सोसायटी की तरफ से मदद मिली। आज वह पूरी तरह स्वस्थ हैं।

नोएडा में रहने वाले दिगम्बर सिंह को एक एक्सिडेंट में काफी चोट लगी थी और उनका ट्रीटमेंट कराने के लिए पूरा पैसा नहीं था। किसी ने इन्हें रेड क्रॉस सोसायटी के बारे में बताया, तो उन्होंने हेल्थ डिपार्टमेंट से संपर्क किया। इनकी हालत को देखते हुए इन्हें 10 हजार की मदद दी गई। इसके अलावा उत्तराखंड त्रासदी पीड़ित लोगों को भी इस सोसायटी की ओर से 20 हजार रुपये की धनराशि दी गई।

क्या है रेड क्रॉस सोसायटी

इंडियन रेड क्रॉस सोसायटी 1920 में बनी थी और अलग-अलग शहरों में इसकी शाखाएं हैं। इस सोसायटी की मदद से आर्थिक रूप से कमजोर लोगों को ट्रीटमेंट, आपदा से पीड़ितों की मदद वगैरह की जाती है। सोसाइटी की ओर से लोगों को जागरूक करने के लिए कई तरह के प्रोग्राम भी चलाए जाते हैं और समय-समय पर ब्लड डोनेशन कैंप भी लगते रहते हैं।

कैसे करें आवेदन

सीएमओ डॉक्टर आर.के. गर्ग ने बताया कि अगर किसी को रेड क्रॉस सोसायटी के तहत आर्थिक मदद चाहिए, तो पहले उसे डीएम के यहां आर्थिक मदद के लिए आवेदन करना होगा। डीएम पीड़ित के आवेदन को सीएमओ ऑफिस भेजेंगे। सीएमओ की अध्यक्षता में एप्लिकेशन कर्ता की बीमारी की जांच होगी और डिस्ट्रिक्ट हॉस्पिटल में उसका टेस्ट कराया जाएगा। उसके आधार पर पीड़ित को बीमारी के इलाज के लिए धनराशि दी जाती है।

हॉस्पिटल के इमरजेंसी नंबर

डिस्ट्रिक्ट हॉस्पिटल	0 1 2 0 -
2450254	
फोर्टिस हॉस्पिटल	0 1 2 0 -
2400444, 2400222	
मैक्स हॉस्पिटल	01 20-
6629999, 8587883900	
कैलाश हॉस्पिटल	0 1 2 0 -
2444444, 2445566,	
9871295322	
मेट्रो हॉस्पिटल	0 1 2 0 -
4366666, 2533491, 2522959,	
2442666	
ईएसआई हॉस्पिटल	0 1 2 0 -
2411352	
अपोलो हॉस्पिटल	0 1 2 0 -
4012000	

हॉस्पिटल की सुविधाएं

फोर्टिस हॉस्पिटल
लीवर और किडनी ट्रांसप्लांट की

इस हॉस्पिटल में बेस्ट यूनिट हैं। यहां देश विदेश से लोग इन अंगों से जुड़े ऑपरेशन के लिए लोग आते हैं। एनसीआर में देखें, तो लीवर ट्रांसप्लांट के लिए इस हॉस्पिटल को बेस्ट माना जाता है।

मेट्रो हॉस्पिटल

हार्ट संबंधित बीमारी के लिए इसकी गिनती बेस्ट हॉस्पिटल में होती है। हाल ही में इस हॉस्पिटल में 104 साल के सीनियर सीटिजन की एंजियोप्लास्टी की गई थी, जिसके लिए डॉक्टर को सम्मानित भी किया गया था।

कैलाश हॉस्पिटल

न्यूरो डिपार्टमेंट कैलाश हॉस्पिटल का अच्छा है।

ईएसआई हॉस्पिटल

यहां पर आंखों से संबंधित बीमारियों का बेहतर इलाज होता है। कुछ समय पहले डॉक्टर ने एक ऑपरेशन किया था, जिसमें आंखों की रोशनी खो चुकी 32 वर्षीया महिला का ऑपरेशन कामयाब रहा था।

अपोलो हॉस्पिटल

हॉर्ट संबंधित बीमारियों के इलाज के लिए इस हॉस्पिटल की गिनती बेस्ट हॉस्पिटल में होती है।

मैक्स हॉस्पिटल

आई डिपार्टमेंट के लिए के लिए फेमस है।

आईकेयर हॉस्पिटल

आंखों की हर तरह की बीमारी व ऑपरेशन के लिए अति आधुनिक तकनीक से युक्त हॉस्पिटल है।